



(හයවැනි පාර්ලිමේන්තුව — තෙවැනි සභාවාරය)

අංක. 28]

පාර්ලිමේන්තුවේ න්‍යාය පත්‍රය

2008 ඔක්තෝබර් මස 09 වැනි බ්‍රහස්පතින්දා පූ. හා. 9.30 ට

වාචික පිළිතුරු අපේක්ෂා කරන ප්‍රශ්න

0061/'08

1.

ගරු රවි කරුණානායක මහතා, — සෞඛ්‍ය ආරක්ෂණ සහ පෝෂණ අමාත්‍යතුමාගෙන් ඇසීමට, — (1)

- (අ) (i) පසුගිය වර්ෂ තුන තුළ සෞඛ්‍ය ආරක්ෂණ සහ පෝෂණ අමාත්‍යතුමා විසින් කරන ලද විදේශ සංචාර සංඛ්‍යාව කොපමණද;
- (ii) සංචාරය කරන ලද රටවල් කවරේද; සහ
- (iii) ප්‍රවේශ පත්‍ර සඳහා වියදම් සහ හෝටල් ගාස්තු වෙන් වෙන් වශයෙන් සඳහන් කරමින් ඉහත සඳහන් එක් එක් සංචාරයේ වියදම කොපමණද; යන්න එතුමා මෙම සභාවට දන්වන්නෙහිද?
- (ආ) (i) එම සංචාරවලදී කැටුව යන ලද පුද්ගලයින් සංඛ්‍යාව කොපමණද;
- (ii) ඔවුන්ගේ නම් සහ ඔවුන් සඳහා දැරීමට සිදු වූ වියදම් වෙන් වෙන් වශයෙන් කොපමණද; සහ
- (iii) ඉහත සඳහන් එක් එක් විදේශ සංචාරය සඳහා හේතුව කුමක්ද; යන්න එතුමා සඳහන් කරන්නෙහිද?
- (ඇ) (i) මේ සඳහා අයවැයෙන් වෙන් කරන ලද දීමනාව කොපමණද; සහ
- (ii) එවැනි සංචාර සඳහා සපයනු ලැබූ පරිපූරක වැය ප්‍රමාණය කොපමණද; යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0067/'08

2.

ගරු රවි කරුණානායක මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, — (1)

- (අ) (i) රජයට අයත් ශ්‍රී ලංකාවේ සියලු වරායවලින් 1994 අප්‍රේල් මස 25 වැනි දින ලද ලාභය සහ අද වන විට එහි ලාභය කොපමණද;
- (ii) ඉහත (i) ට අනුව 1994 අප්‍රේල් මස 25 වැනි දින වන විට ඩොලරයේ වටිනාකම හා අද වන විට ඩොලරයේ වටිනාකම කොපමණද; සහ
- (iii) ඉහත සඳහන් කරන ලද ලාභයේ ඩොලර් වටිනාකම කොපමණද; යන්න එතුමා මෙම සභාවට දන්වන්නෙහිද?
- (ආ) 1994 අප්‍රේල් මස 25 වැනි දින වන විට හා අද වන විට ශ්‍රී ලංකා වරාය අධිකාරියේ සම්පූර්ණ බැරකම් ප්‍රමාණය වෙන් වෙන් වශයෙන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0073/'08

3.

ගරු රවි කරුණානායක මහතා, — සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට, — (1)

- (අ) (i) සෞඛ්‍ය දෙපාර්තමේන්තුවේ පාසල් දත්ත විකිත්සක නිලධාරීන්ගේ උසස්වීම් ලබා දෙන්නේ කාර්යක්ෂමතා කඩඉම් විභාගය සමත් වූ දිනය පදනම් කරගෙන බවත්;
- (ii) 1984 දී මුලින්ම පැවැත්වූ මෙම විභාගයෙන් පාසල් දත්ත විකිත්සක නිලධාරීන් 86 දෙනෙකු සමත්ව උසස්වීම් ලැබීමට සුදුසුකම් ලැබූ බවත්;
- (iii) මෙම 86 දෙනාට උසස්වීම් ලබා නොදී 1988 වසරේදී පැවැත්වූ විභාගයෙන් සමත්වූ අයට උසස්වීම් ලබා දී ඇති බවත්;

එතුමා දන්නෙහිද?

- (ආ) පාසල් දත්ත විකිත්සක නිලධාරීන්ගේ උසස්වීම් ලබාදීම මෙම කාර්යක්ෂමතා කඩඉම් පරීක්ෂණය සමත් වූ දිනය පදනම් කරගෙන සකස් කරන ලද කුසලතා ලේඛනයකින් සිදුවිය යුතු බවට S.C. APPLICATION No 104/91 දරන ශ්‍රේෂ්ඨාධිකරණ තීන්දුවෙන් ද තහවුරු කර ඇති බව එතුමා පිළිගන්නෙහිද?
- (ඇ) එහෙත් ඉහත ද 1984 දී, පාසල් දත්ත විකිත්සක නිලධාරීන්ගේ කාර්යක්ෂමතා කඩඉම් විභාගය සමත්වූ නිලධාරීන්ට අද වනතුරු නියමිත දිනට නියමිත උසස්වීම් ලැබී නොමැති බැවින් එය නිවැරදි කිරීමට එතුමා පියවර ගන්නෙහිද?
- (ඈ) නොඑසේ නම්, ඒ මන්ද?

0146/'08

4.

ගරු ලක්ෂ්මන් නිපුණආරච්චි මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (1)

- (අ) 2004 මැතිවරණයෙන් රජය බලයට පත්වීමට පෙර හංවැල්ල ප්‍රාදේශීය ලේකම් කොට්ඨාසය තුළ පැවති,
 - (i) රටබිමහල් සංඛ්‍යාව කොපමණද;
 - (ii) රටබිම සහිත නිවාඩු නිකේතන සංඛ්‍යාව කොපමණද;
 - (iii) රටබිම සහිත සංචාරක නිකේතන සංඛ්‍යාව කොපමණද;
 යන්න එතුමා මෙම සභාවට දන්වන්නෙහිද?
 - (ආ) 2004 මැතිවරණයෙන් රජය බලයට පත්වීමෙන් පසු මේ වන විට හංවැල්ල ප්‍රාදේශීය ලේකම් කොට්ඨාසය තුළ ඇති,
 - (i) රටබිමහල් සංඛ්‍යාව කොපමණද;
 - (ii) රටබිම සහිත නිවාඩු නිකේතන සංඛ්‍යාව කොපමණද;
 - (iii) රටබිම සහිත සංචාරක නිකේතන සංඛ්‍යාව කොපමණද;
 යන්න එතුමා මෙම සභාවට ඉදිරිපත් කරන්නෙහිද?
 - (ඇ) (i) ඉහත රජය බලයට පත්වීමෙන් පසු එම ප්‍රාදේශීය ලේකම් කොට්ඨාසය තුළ මත්පැන් බලපත්‍ර ලබාදුන් රටබිමහල්, නිවාඩු නිකේතන සහ සංචාරක නිකේතන සංඛ්‍යාව කොපමණද;
 - (ii) ඒවා හිමිකරුවන්ගේ නම් හා ලිපිනයන් කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0324/'08

5.

ගරු රංජිත් අලුවිහාරේ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) ශ්‍රී ලංකා විදුහල්පති සේවයේ 2-II ශ්‍රේණියට පත්කිරීම සඳහා විභාග කොමසාරිස් ජනරාල් විසින් 2006 වර්ෂයේ දී තරඟ විභාගයක් පැවැත් වූ බව එතුමා දන්නෙහිද?
- (ආ) 2007.09.10 වැනි දින වන විට උක්ත තරඟ විභාගයේ ප්‍රතිඵල නිකුත්කර තිබුණේ ද යන්න එතුමා මෙම සභාවට දන්වන්නෙහිද?
- (ඇ) මෙම විභාගය පදනම් කරගෙන මධ්‍යම පළාත් අධ්‍යාපන ලේකම් විසින් 2007 සැප්තැම්බර් මාසය තුළ සම්මුඛ පරීක්ෂණයක් පවත්වන ලද බව එතුමා දන්නෙහිද?
- (ඈ) ඉහත විභාගය සඳහා මධ්‍යම පළාතේ, පෙනීසිට් අපේක්ෂකයින්ගේ සහ විභාග ප්‍රතිඵල නිකුත් නොකර සම්මුඛ පරීක්ෂණයට කැඳවූ අයගේ නාමලේඛන වෙන් වෙන්ව එතුමා මෙම සභාවට ඉදිරිපත් කරන්නෙහිද?
- (ඉ) සම්මුඛ පරීක්ෂණය සඳහා ඉහත නාමලේඛනය ඉදිරිපත් වූ ආකාරය සහ එම සම්මුඛ පරීක්ෂණය නිත්‍යානුකූල ද යන්න එතුමා සඳහන් කරන්නෙහිද?
- (ඊ) නොඑසේ නම්, ඒ මන්ද?

0325/'08

6.

ගරු රංජිත් අලුවිහාරේ මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (1)

- (අ) (i) මාතර, කෝට්ටේගොඩ තැපැල්හල පිහිටි ඉඩමෙන් කොටසක් කිසියම් ආයතනයකට හෝ පෞද්ගලික අයෙකුට පවරාදීමට කටයුතු කර තිබේද;
 - (ii) එසේ නම්, ඒ කවර අයෙකුට හෝ කවර ආයතනයකටද;
 - (iii) ඒ කවර හේතුවක් නිසාද;
- යන්න එතුමා මෙම සභාවට දන්වන්නෙහිද?
- (ආ) මෙම ඉඩම ධීවර පුස්තකාලයක් ඉදිකිරීම සඳහා වෙන්කර තිබූ බව එතුමා පිළිගන්නෙහිද?
 - (ඇ) නොඑසේ නම්, ඒ මන්ද?

0328/'08

7.

ගරු රංජිත් අලුවිහාරේ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) බඩල්කුඹුර, 11 වැනි සැතපුම්, අංක 265 ලිපිනයෙහි එච්.එම්.ගුණරත්න මහතා 2002 පළාත් පාලන මැතිවරණයෙන් බඩල්කුඹුර ප්‍රාදේශීය සභාවේ සභාපතිධුරයට පත්වූ බවත්;
 - (ii) 2002.04.15 වැනි දින සිට 2006.04.15 වැනි දින දක්වා එම ප්‍රාදේශීය සභාවේ කටයුතු කළ බවත්;
 - (iii) එම කාලය තුළ ගුරු සේවයේ නිවාඩු අනුමත කරගත් බවත්;
- එතුමා දන්නෙහිද?
- (ආ) බඩල්කුඹුර මො/නිශ්ශංක ජාතික පාසලේ ගුරුවරයෙකු ලෙස සේවය කරමින් සිටි මොහුට 2006.04.15 වැනි දින සිට මේ දක්වා මාසික වැටුප් හා උසස්වීම් ලබා නොදෙන්නේ කවර හේතුවක් නිසාද යන්න එතුමා මෙම සභාවට දන්වන්නෙහිද?

(ඇ) ගුරු සේවයේ නිවාඩු අනුමත කර ගැනීම සඳහා විධිමත් පරිදි කටයුතු කර ඇති මෙම ගුරුවරයාට හිඟ වැටුප් හා උසස්වීම් ලබා දීමට එතුමා අවශ්‍ය කටයුතු කරන්නේහිද?

(ඈ) නොඑසේ නම්, ඒ මන්ද?

0464/'08

8.

ගුරු විජිත රණවීර මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (1)

- (අ) (i) 2007.12.31 වැනි දිනට හම්බන්තොට දිස්ත්‍රික්කයේ ලුනම ගොවිජන සේවා මධ්‍යස්ථාන බල ප්‍රදේශය තුළ තිබෙන කුඹුරු අක්කර ප්‍රමාණය කොපමණද;
- (ii) ඒ අතුරින් මහ වාරි, සුළු වාරි සහ වර්ෂා පෝෂිත වශයෙන් ගැනෙන බිම් ප්‍රමාණය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) 2007.12.31 වැනි දිනට අදාළ බල ප්‍රදේශය තුළ සිටින කුඹුරු ගොවිතැන් කරන අද ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (ii) ඉඩම් හිමි ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (iii) ඒ හැර වෙනත් ගොවීන් සිටිනම් එම ගොවීන් සංඛ්‍යාව හා වගා කරන කුඹුරු අක්කර ප්‍රමාණය කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) (i) 2000 වර්ෂයේ ගොවිජන සංවර්ධන පනත ක්‍රියාත්මක වීමෙන් පසු 2007.12.31 දක්වා කාලය තුළ අද ගොවියා මියයාම හේතුවෙන් ඉඩම් හිමියා සහ අනුප්‍රාප්තිකයා අතර පැන නැඟී ඇති ගැටළු සංඛ්‍යාව කොපමණද;
- (ii) ගොවිජන සේවා සහකාර කොමසාරිස් වෙත අදාළ බල ප්‍රදේශය තුළින් වාර්තා වී ඇති අද ගොවි ගැටළු සංඛ්‍යාව කොපමණද;
- (iii) අද ගොවි අයිතිවාසිකම් ලැබූ අනුප්‍රාප්තිකයන් සංඛ්‍යාව කොපමණද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0465/'08

9.

ගුරු විජිත රණවීර මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (1)

- (අ) (i) 2007.12.31 වැනි දිනට හම්බන්තොට දිස්ත්‍රික්කයේ අඟුණකොළපැලැස්ස ගොවිජන සේවා මධ්‍යස්ථාන බල ප්‍රදේශය තුළ තිබෙන කුඹුරු අක්කර ප්‍රමාණය කොපමණද;
- (ii) ඒ අතුරින් මහ වාරි, සුළු වාරි සහ වර්ෂා පෝෂිත වශයෙන් ගැනෙන බිම් ප්‍රමාණය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) 2007.12.31 වැනි දිනට අදාළ බල ප්‍රදේශය තුළ සිටින කුඹුරු ගොවිතැන් කරන අද ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (ii) ඉඩම් හිමි ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (iii) ඒ හැර වෙනත් ගොවීන් සිටිනම් එම ගොවීන් සංඛ්‍යාව හා වගා කරන කුඹුරු අක්කර ප්‍රමාණය කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) (i) 2000 වර්ෂයේ ගොවිජන සංවර්ධන පනත ක්‍රියාත්මක වීමෙන් පසු 2007.12.31 දක්වා කාලය තුළ අද ගොවියා මියයාම හේතුවෙන් ඉඩම් හිමියා සහ අනුප්‍රාප්තිකයා අතර පැන නැඟී ඇති ගැටළු සංඛ්‍යාව කොපමණද;
- (ii) ගොවිජන සේවා සහකාර කොමසාරිස් වෙත අදාළ බල ප්‍රදේශය තුළින් වාර්තා වී ඇති අද ගොවි ගැටළු සංඛ්‍යාව කොපමණද;
- (iii) අද ගොවි අයිතිවාසිකම් ලැබූ අනුප්‍රාප්තිකයන් සංඛ්‍යාව කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0466/'08

10.

ගරු විජිත රණවිර මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (1)

- (අ) (i) 2007.12.31 වැනි දිනට හම්බන්තොට දිස්ත්‍රික්කයේ උඩයාල ගොවිජන සේවා මධ්‍යස්ථාන බල ප්‍රදේශය තුළ තිබෙන කුඹුරු අක්කර ප්‍රමාණය කොපමණද;
- (ii) ඒ අතුරින් මහ වාරි, සුළු වාරි සහ වර්ෂා පෝෂිත වශයෙන් ගැනෙන බිම් ප්‍රමාණය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) 2007.12.31 වැනි දිනට අදාළ බල ප්‍රදේශය තුළ සිටින කුඹුරු ගොවිතැන් කරන අද ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (ii) ඉඩම් හිමි ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (iii) ඒ හැර වෙනත් ගොවීන් සිටිනම් එම ගොවීන් සංඛ්‍යාව හා වගා කරන කුඹුරු අක්කර ප්‍රමාණය කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) (i) 2000 වර්ෂයේ ගොවිජන සංවර්ධන පනත ක්‍රියාත්මක වීමෙන් පසු 2007.12.31 දක්වා කාලය තුළ අද ගොවියා මියයාම හේතුවෙන් ඉඩම් හිමියා සහ අනුප්‍රාප්තිකයා අතර පැන නැඟී ඇති ගැටළු සංඛ්‍යාව කොපමණද;
- (ii) ගොවිජන සේවා සහකාර කොමසාරිස් වෙත අදාළ බල ප්‍රදේශය තුළින් වාර්තා වී ඇති අද ගොවි ගැටළු සංඛ්‍යාව කොපමණද;
- (iii) අද ගොවි අයිතිවාසිකම් ලැබූ අනුප්‍රාප්තිකයන් සංඛ්‍යාව කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0511/'08

11.

ගරු ගාමිණී ජයවික්‍රම පෙරේරා මහතා,—ජාතිය ගොඩනැගීමේ හා වතු යටිතල පහසුකම් සංවර්ධන අමාත්‍යතුමාගෙන් ඇසීමට,—(1)

- (අ) දැනට, උඩුබද්දාව ප්‍රාදේශීය සභාවේ සභාපතිවරයා ලෙස කටයුතු කරන නන්දන බාලසූරිය මහතා එම තනතුරට පත්වීමට පෙර උඩුබද්දාව ප්‍රාදේශීය ලේකම් කොට්ඨාසයේ උඩුබද්දාව සමෘද්ධි බැංකු කලාපයේ කළමනාකරුවෙකු වශයෙන් සේවය කර ඇති බව එතුමා දන්නෙහිද?
- (ආ) ඔහු උඩුබද්දාව සමෘද්ධි බැංකු කලාපයේ කළමනාකරුවෙකු වශයෙන් සේවය කරමින් සිටියදී රුපියල් ලක්ෂ පහක (රු. 500,000.00) මුදල් වංචාවකට හසුව වැඩ තහනමට ලක්ව සිටි බව එතුමා පිළිගන්නෙහිද?
- (ඇ) එම වංචා සම්බන්ධයෙන් සමෘද්ධි අධිකාරිය මගින් මොහුට විරුද්ධව ආරම්භ කර ඇති පරීක්ෂණයේ වත්මන් තත්ත්වය කවරේද යන්න එතුමා මෙම සභාවට දන්වන්නෙහිද?
- (ඈ) මෙහි පැමිණිලි පාර්ශ්වය වන සමෘද්ධි අධිකාරිය වෙනුවෙන් පෙනී සිටින විමර්ශන නිලධාරී සරත් විජේවර්ධන මහතා හා අභ්‍යන්තර විගණන නිලධාරී අනුරවංශ මහතාගෙන් විනය පරීක්ෂක නිලධාරී වන පොල්පිතිගම ප්‍රාදේශීය ලේකම්වරයාට මෙම පැමිණිල්ල කඩිනමින් විභාග කිරීම සඳහා නිසි සහයෝගයක් නොලැබෙන බව හා එම නිලධාරීන් විත්තිකාර පාර්ශ්වයට වාසි වන ලෙස කටයුතු කරන බව එතුමා දන්නෙහිද?
- (ඉ) ඉහත පරීක්ෂණය අපක්ෂපාතී ලෙස කඩිනමින් නිම කිරීමට එතුමා අවශ්‍ය කටයුතු කරන්නෙහිද?
- (ඊ) අදාළ පරීක්ෂණයෙන් හෙළිවූ කරුණු එතුමා මෙම සභාවට ඉදිරිපත් කරන්නෙහිද?
- (උ) නොඑසේ නම්, ඒ මන්ද?

0512/'08

12.

ගරු ගාමිණී ජයවික්‍රම පෙරේරා මහතා,—මුදල් හා ක්‍රමසම්පාදන අමාත්‍යතුමාගෙන් ඇසීමට,—(1)

- (අ) පරිසර හිතකාමී, බැටරි බලයෙන් ක්‍රියාත්මක වන මෝටර් රථ ලංකාවට ආනයනය කරන බව එතුමා දන්නෙහිද?
- (ආ) එම වාහන ලංකාවට ආනයනය කරන රටවල් සහ දේශීය නියෝජිතයින් කවුරුන්ද යන්න එතුමා මෙම සභාවට දන්වන්නෙහිද?
- (ඇ) ලංකාවේ වාහන වලින් සිදුවන පරිසර විනාශය වැළැක්වීම සඳහා බැටරි බලයෙන් ක්‍රියා කරන මෙම මෝටර් රථ ඉතා යෝග්‍ය බව එතුමා පිළිගන්නෙහිද?
- (ඈ) (i) පරිසර හිතකාමී වන මෙම මෝටර් රථ ගෙන්වීමේදී ආනයනික බදු සහන ලබා දීමට ක්‍රියා කරන්නේද;
- (ii) මෙම වාහන ලංකාවේ එකලස් කිරීමේ කර්මාන්ත ශාලා ආරම්භ කිරීමට අවස්ථාව ලබා දෙන්නේද;
- යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

0513/'08

13.

ගරු ගාමිණී ජයවික්‍රම පෙරේරා මහතා,—වෙළෙඳ, අලෙවි සංවර්ධන, සමුපකාර හා පාරිභෝගික සේවා අමාත්‍යාංශයාගෙන් ඇසීමට,—(1)

- (අ) 2007 වර්ෂයේ විදේශ රටවලින් සහල් ආනයනය කිරීමට පියවර ගත් බව එතුමා දන්නෙහිද?
- (ආ) (i) එලෙස සහල් ආනයනය කළ රටවල්, ආනයනය කළ සහල් ප්‍රමාණය, සහල් කිලෝ 01 ක් මිලදී ගත් මිල, සහල් ගෙන්වූ දේශීය නියෝජිතයින්ගේ නම් හා දේශීය වෙළෙඳපොළෙහි මෙම සහල් කිලෝ 01ක් අලෙවි වන මිල කවරේද;
- (ii) 2007 වර්ෂයේ ලංකාවේ රජයේ ගබඩාවල තිබූ සහල් ප්‍රමාණය කොපමණද; යන්න එතුමා මෙම සභාවට දන්වන්නෙහිද?
- (ඇ) එම සහල් ප්‍රමාණය දේශීය වෙළෙඳ පොළෙහි අලෙවි කිරීමට ලබා දුන් ආයතන, එම ආයතන වලට සහල් කිලෝ 01ක් ලබා දුන් මිල හා දේශීය වෙළෙඳ පොළෙහි එම සහල් අලෙවි කළ මිල වෙන් වෙන් වශයෙන් කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0536/'08

14.

ගරු සුනිල් හඳුන්වන්නා මහතා,—අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට,—(1)

- (අ) (i) කඩුවෙල ප්‍රාදේශීය ලේකම් බලප්‍රදේශයේ අම්බලන් වත්ත හෙවත් මල්බෙරි වත්තේ රජය සතු ඉඩම් ප්‍රමාණය කොපමණද;
- (ii) මෙම ඉඩම් කවර අවශ්‍යතා සඳහා වෙනත් පාර්ශ්වයන් වෙත ලබාදීමට කටයුතු කර තිබේද;
- (iii) එසේ නම්, ඒ කොපමණ ඉඩම් ප්‍රමාණය බැගින්ද;
- (iv) ඒ කවර පදනමක් මතද;
- (v) මාර්ග සංවර්ධන අධිකාරියට කොටසක් විකිණීමට තීරණය කර තිබේ නම් අදාළ ඉඩම් ප්‍රමාණය සහ විකිණීමට හේතුව කවරේද;
- (vi) විකිණීමකින් තොරව වෙනත් කවර හෝ පදනමක් මත ලබාදීමට කටයුතු නොකිරීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) (i) කඩුවෙල ප්‍රදේශයේ ක්‍රීඩා පිටියක අවශ්‍යතාවයක් පවතින බව හා ඒ සඳහා යොදා ගත හැකි වෙනත් රජයේ ඉඩමක් නොමැති බවත්;
- (ii) ඒ සඳහා මෙම ඉඩම ලබාදෙන ලෙස ප්‍රදේශවාසීන් විසින් ඉල්ලා තිබෙන බවත්;
- එතුමා දන්නෙහිද?
- (ඇ) ඒ සඳහා ඉහත ඉඩම ලබාදීමට නොහැකි නම් ඊට හේතු කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0633/08

15.

ගරු තිලකරත්න විතානාච්චි මහතා,—රාජ්‍ය පරිපාලන හා ස්වදේශ කටයුතු අමාත්‍යාංශයෙන් ඇසීමට,— (1)

- (අ) (i) ගාල්ල, තවලම, හල්විටිගල ජනපදය අංක 130 E. S. 1 දරන තාවකාලික බලපත්‍රය ජේ. ඩබ්ලිව්. ජයසේකර යන අයට 1980.10.14 වැනි දින ලබා දී ඇති බවත්;
- (ii) හතර මායිම් ලෙස උතුරට රත්නායකගේ ඉඩමත්, දකුණට ඩබ්ලිව්. ජී. පියදාස යන අයගේ ඉඩමත්, නැගෙනහිරට පාඨගල පාර සහ බටහිරට ප්‍රධාන පාර ඇති බවත්;
- (iii) මේ අතර හල්විටිගල සුධර්මාරාමයට යාබද ඉඩමක් සඳහා හතර මායිම් වෙනස්කර, මුද්‍රාවක් නොමැතිව කෙටි අත්සන් යෙදූ බලපත්‍රයක් ප්‍රාදේශීය ලේකම් කාර්යාලය මගින් ලබාදී ඇති බවත්,

එතුමා දන්නෙහිද?

- (ආ) මේ සම්බන්ධව පළාත් ඉඩම් කොමසාරිස්ගේ අංක ඉකො/ගා/තව/130 දරන පරීක්ෂණ වාර්තාවක් ඉදිරිපත්කර ඇති අතර මෙතෙක් තවලම ප්‍රාදේශීය ලේකම් කාර්යාලය මගින් ඒ සම්බන්ධව වක්‍රලේඛ ප්‍රකාර ව කටයුතුකර නොමැති බව එතුමා පිළිගන්නෙහිද?
- (ඇ) පාර්ලිමේන්තු උපදේශක කාරක සභා යෝජනා අංක 1706 ට අදාළ රාජ්‍ය/විම/දප/17/86/07 වාර්තාවේ සඳහන් නිරීක්ෂණවලට අනුව සමහර තීරණ නිවැරදි වුවද, ව්‍යාජ ලෙස වෙනස් කරන ලද බලපත්‍රය පදනම් කරගෙන අධිකරණයට වැරදි වාර්තාවක් ඉදිරිපත් කිරීම හා එම ලේඛනවලට අදාළ පිටපත් ගොනුවේ නොමැති වීමත් සම්බන්ධයෙන් අදාළ නිලධාරීන්ට එරෙහිව ගෙන ඇති පියවර කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

පනත් කෙටුම්පත් පිළිගැන්වීම පිළිබඳ දැනුම්දීම

1.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— විසර්ජන,— 2009 මුදල් වර්ෂයේ සේවා වියදම් සඳහා විධිවිධාන සැලසීම සඳහා ද; ඒ සේවා කාර්ය සඳහා ශ්‍රී ලංකාව තුළ හෝ ඉන් බැහැර හෝ ණය ලබා ගැනීමට බලය දීම සඳහා ද; ඒ මුදල් වර්ෂය තුළ ආණ්ඩුවේ ඇතැම් කටයුතු වෙනුවෙන් මූල්‍ය ප්‍රතිපාදන සැපයීම සඳහා ද; එම කටයුතු වෙනුවෙන් ඒ මුදල් වර්ෂය තුළ වියදම් සඳහා අවශ්‍ය වන මුදල් ඒකාබද්ධ අරමුදලින් හෝ ආණ්ඩුවේ හෝ ආණ්ඩුවට සුදුස්සක් කළ හැකි වෙනත් යම් අරමුදලකින් හෝ මුදල් වලින් හෝ අන්තිකාරම් වශයෙන් ගෙවීමට ඉඩ සැලසීම සඳහා ද; ඒකාබද්ධ අරමුදලට ඒ මුදල් ආපසු ගෙවීමට විධිවිධාන සැලසීම සහ ඉහත කී කරුණු හා සම්බන්ධ හෝ එයට ආනුෂංගික කරුණු සම්බන්ධයෙන් විධිවිධාන සැලසීම සඳහා ද වූ පනත් කෙටුම්පතකි.

2.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ප්‍රාදේශීය සංවර්ධන බැංකුව,— 1997 අංක 6 දරන ප්‍රාදේශීය සංවර්ධන බැංකු පනත යටතේ පිහිටුවන ලද සංවර්ධන බැංකුවල වත්කම්, වගකීම්, ගිවිසුම්, සේවා නියුක්තිකයන් යනාදිය අන්තර්ග්‍රහණය කිරීමට සහ ප්‍රාදේශීය සංවර්ධන බැංකුව පිහිටුවීම සඳහා ද ඒ හා සම්බන්ධ හා ඊට ආනුෂංගික කරුණු සඳහා ද විධිවිධාන සැලැස්වීම පිණිස වූ පනත් කෙටුම්පතකි.

3.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන), — 1997 අංක 7 දරන ශ්‍රී ලංකා නිවාස සංවර්ධන මූල්‍ය සංස්ථා බැංකුව පනත සංශෝධනය කිරීම පිණිස වූ පනත් කෙටුම්පතකි.

යෝජනා පිළිබඳ දැනුම්දීම සහ දිනට නියමිත කටයුතු

*1.

අධ්‍යාපන අමාත්‍යතුමා, — පරිපූරක මුදල — ශීර්ෂය 212 — වැඩසටහන 2, — † 2008 ජනවාරි මස 01 වැනි දිනෙන් ආරම්භව 2008 දෙසැම්බර් මස 31 වැනි දිනෙන් අවසන් වන මුදල් වර්ෂය තුළ සේවා සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ වෙන කිසියම් අරමුදලකින් හෝ මුදල්වලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ සුදුස්සක් කළ හැකිව තිබෙන මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජය විසින් ලබාගන්නා කිසියම් ණය මුදලකින් හෝ රුපියල් භාරසිය හතළිස් එක් මිලියන අටසිය දහසකට (රු. 441,800,000) නොවැඩි පරිපූරක මුදලක් ගෙවිය යුතු අතර එම මුදල මෙහි පහත දක්වා ඇති උපලේඛනයෙහි නියමිත පරිදි වැය කළ යුතුය.

උපලේඛනය

ශීර්ෂය	212	—	ශ්‍රී ලංකා විභාග දෙපාර්තමේන්තුව
වැඩ සටහන	2	—	සංවර්ධන ක්‍රියාකාරකම්
			සුනරාවර්තන වියදම් රු. 441,800,000
			ප්‍රාග්ධන වියදම් රු. _____
			එකතුව රු. <u>441,800,000</u>

(අමාත්‍ය මණ්ඩලයේ අනුමතිය ලැබී ඇත.)

† 2008 අගෝස්තු මස 22 වැනි දින ඉදිරිපත් කරන ලද 2008 අංක 6 දරන පරිපූරක ඇස්තමේන්තුව බලන්න. පරිපූරක ඇස්තමේන්තු අංක 1 සිට 5 දක්වා එකතුව රුපියල් 15,070,180,332.

*2.

ශ්‍රී ලංකා ගමනාගමන මණ්ඩලය (සංශෝධන) පනත් කෙටුම්පත — දෙවැනි වර කියවීම.

*3.

වන සත්ව හා වෘක්ෂලතා ආරක්ෂක (සංශෝධන) පනත් කෙටුම්පත — දෙවැනි වර කියවීම.

*4.

ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත — දෙවැනි වර කියවීම.

*5.

ජාතික මංමාවත් පනත් කෙටුම්පත — දෙවැනි වර කියවීම.

*6.

ජාතික ජෛෂකර්ම හා ඇහලුම් ආයතනය පනත් කෙටුම්පත — දෙවැනි වර කියවීම.

- *7.
සිවිල් ගුවන් සේවා පනත් කෙටුම්පත — දෙවැනි වර කියවීම.
- *8.
අපරාධයක වින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කල් තබනු ලැබූ ප්‍රශ්නය (2008 ජුනි 17) [1]
- *9.
ශ්‍රී ලංකා විදුලිබල පනත් කෙටුම්පත — දෙවැනි වර කියවීම.
- *10.
ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.
- *11.
ඉන්දීය සම්භවයක් සහිත තැනැත්තන්ට පුරවැසිභාවය ප්‍රදානය කිරීමේ (සංශෝධන) පනත් කෙටුම්පත — දෙවැනි වර කියවීම.
- *12.
අදේශිකයන්ට පුරවැසිභාවය ප්‍රදානය කිරීමේ (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම.
- *13.
ඉඩම් සංවර්ධන ආඥාපනත (සංශෝධන) පනත් කෙටුම්පත — දෙවැනි වර කියවීම.
- *14.
ශ්‍රී ලංකා ණය තොරතුරු කාර්යාංශය (සංශෝධන) පනත් කෙටුම්පත — දෙවැනි වර කියවීම.
- *15.
ප්‍රකාශන විරෝධී සහ ප්‍රතිතෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04). [1]
- *16.
බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]
- *17.
අක්‍රිය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]
- *18.
සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]
- *19.
ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04.) [1]

*20.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— විසර්ජන පනත යටතේ යෝජනාව,— 2006 අංක 47 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යතුමාට පැවරුනු බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 37 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

**2006 අංක 47 දරන විසර්ජන පනතේ 8 වැනි වගන්තිය
යටතේ අංක 37 දරන නියමය**

මුදල් හා ක්‍රම සම්පාදන අමාත්‍ය, මහින්ද රාජපක්ෂ වන මම, 2006 අංක 47 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 30602 “ශ්‍රී ලංකා දුම්රිය දෙපාර්තමේන්තුව ගබඩා අත්තිකාරම් ගිණුම” දුම්රිය දෙපාර්තමේන්තුව වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

(i)	එකී පනතේ දෙවැනි උපලේඛනයේ II වැනි තීරයෙහි නිශ්චිතව දක්වා ඇති වියදමෙහි උපරිම සීමාව	සංශෝධන නොමැත
(ii)	එකී පනතේ දෙවැනි උපලේඛනයේ III වැනි තීරයෙහි නිශ්චිතව දක්වා ඇති ලැබීම්වල අවම සීමාව	රු. 1,000,000,000 සිට රු. 680,000,000 දක්වා
(iii)	එකී පනතේ දෙවැනි උපලේඛනයේ IV වැනි තීරයෙහි නිශ්චිතව දක්වා ඇති ලැබීම්වල හර ශේෂයන්ගේ උපරිම සීමාව	රු. 3,800,000,000 සිට රු. 3,900,000,000 දක්වා
(iv)	එකී පනතේ දෙවැනි උපලේඛනයේ V වැනි තීරයෙහි නිශ්චිතව දක්වා ඇති බැරකමහි උපරිම සීමාව	රු. 400,000,000 සිට රු. 550,000,000 දක්වා

(මෙම නියමය වලංගු වන්නේ 2007.12.31 වැනි දින දක්වා පමණි)

අත්සන් කළේ/මහින්ද රාජපක්ෂ
මුදල් හා ක්‍රමසම්පාදන අමාත්‍ය,

2008.08.28 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*21.

වැවිලි කර්මාන්ත අමාත්‍යතුමා,— ශ්‍රී ලංකා තේ මණ්ඩල පනත යටතේ නියෝග,— 1975 අංක 14 දරන ශ්‍රී ලංකා තේ මණ්ඩල පනතේ 25 වැනි වගන්තියේ (උ) ඡේදය යටතේ, ශ්‍රී ලංකා තේ මණ්ඩලය විසින් සාදන ලදුව වැවිලි කර්මාන්ත අමාත්‍යතුමා විසින් අනුමත කරන ලද, 2008 ජනවාරි මස 10 දිනැති අංක 1531/17 දරන අති විශේෂ ගැසට් පත්‍රයේ පළ කරනු ලැබ, 2008.04.09 වැනි දින ඉදිරිපත් කරන ලද “2008 අංක 1 දරන ශ්‍රී ලංකා තේ මණ්ඩලයේ (තේ කර්මාන්ත ශාලා ඉදි කිරීම සහ ක්‍රියාත්මක කිරීම) අවම ප්‍රමිති නියෝග” අනුමත කළ යුතුය.

*22.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— සූරා බදු ආඥා පනත යටතේ රීති,— (52 වැනි අධිකාරය වූ) සූරාබදු ආඥා පනතේ 32 වැනි වගන්තිය යටතේ අතිගරු ජනාධිපතිතුමා විසින් සූරාබදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රීති අනුමත කළ යුතුය.

*23.

වෛද්‍ය ආඥා පනත යටතේ නියෝග, — විවාදය කල් තබනු ලැබූ ප්‍රශ්නය (2006 ඔක්තෝබර් 03), — "(105 වැනි අධිකාරය වූ) වෛද්‍ය ආඥා පනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යාංශය විසින් ශ්‍රී ලංකා වෛද්‍ය සභාව විමසා සාදන ලදුව, 2006 අගෝස්තු මස 17 දිනැති අංක 1458/16 දරන අති විශේෂ ගැසට් පත්‍රයේ පළ කරනු ලැබ, 2006.09.05 වැනි දින ඉදිරිපත් කරන ලද නියෝග අනුමත කළ යුතු ය." යනුවෙන් යෝජනා කරන ලදීත් ප්‍රශ්නය සභාභිමුඛ කරන ලදී.

*24.

තැපැල් හා විදුලි සංදේශ අමාත්‍යාංශය, — තැපැල් කාර්යාල ආඥා පනත යටතේ ව්‍යවස්ථාව, — (190 වැනි අධිකාරය වූ) තැපැල් කාර්යාල ආඥා පනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යාංශය විසින් මුදල් අමාත්‍යාංශයේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතුය.

*25.

භූමාමාත්‍යාංශය, අභ්‍යන්තර පරිපාලන අමාත්‍යාංශය සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යාංශය, — ආණ්ඩුක්‍රම ව්‍යවස්ථාව යටතේ තීරණය (අංක 1), — 2002.01.28 වැනි දින රාජ්‍ය සේවයෙන් විශ්‍රාම ගනු ලැබූ මැතිවරණ කොමසාරිස් දයානන්ද දිශානායක මහතා ආණ්ඩුක්‍රම ව්‍යවස්ථාවේ දාහත්වැනි සංශෝධනයේ 27(2) වගන්තිය යටතේ 2002.01.29 වැනි දින සිට නැවත එම ධුරයට පත් කරන ලදුව, ඉන් අනතුරුව රාජ්‍ය සේවයේ කරන ලද වැටුප් සංශෝධනවලට අනුව මැතිවරණ කොමසාරිස්වරයාගේ වැටුප් 2006.11.23 වැනි දින පාර්ලිමේන්තුව විසින් නිශ්චය කරන ලද නමුත් ලේකම්වරුන්ගේ ව්‍යවස්ථාව යටතේ මෙම ධුරයට හිමි වාර්ෂික වැටුප් වර්ධක ගෙවීම සම්බන්ධයෙන් එම අවස්ථාවේ නිශ්චය නොකරන ලද හෙයින් මැතිවරණ කොමසාරිස් දයානන්ද දිශානායක මහතා නැවත එම ධුරයට පත් කළ 2002.01.29 වැනි දින සිට ධුරය දරන තාක් කාලයට හිමි වැටුප් වර්ධක අගයන් ද වැටුප්ට එකතු කොට වැටුප් ගෙවිය යුතුයැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*26.

භූමාමාත්‍යාංශය, අභ්‍යන්තර පරිපාලන අමාත්‍යාංශය සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යාංශය, — ආණ්ඩුක්‍රම ව්‍යවස්ථාව යටතේ තීරණය (අංක 2), — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(1) ව්‍යවස්ථාව අනුව එස්. ස්වර්ණප්‍රේම මහතා 2008.01.04 වැනි දින සිට විගණකාධිපති ධුරයට පත් කරන ලදුව, අනතුරුව විගණකාධිපති තනතුරට හිමි එස්එල්-4 රු. 47,515-12x1,425-64,615 වැටුප් ක්‍රමයේ රු.58,915 වැටුප් පියවරේ පිහිටුවීමට තීරණය කරන ලදී. ස්වර්ණප්‍රේම මහතා ධුරය දරන තාක් කල් වාර්ෂික වැටුප් වර්ධක ගෙවීම අමාත්‍ය මණ්ඩලය විසින් 2008.08.06 වැනි දින තීරණය කරන ලද හෙයින් විගණකාධිපති එස්. ස්වර්ණප්‍රේම මහතාට 2008.01.04 වැනි දින සිට රු. 58,915ක මාසික වැටුපක් ගෙවීමට හා ධුරය දරන තාක් තනතුරට හිමි වාර්ෂික වැටුප් වර්ධක ගෙවිය යුතුයැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*27.

භූමාමාත්‍යාංශය, අභ්‍යන්තර පරිපාලන අමාත්‍යාංශය සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යාංශය, — ආණ්ඩුක්‍රම ව්‍යවස්ථාව යටතේ තීරණය (අංක 3), — අධිකරණ සේවා කොමිෂන් සභාවේ සභාපති හා සාමාජිකයන්ට ගෙවනු ලබන මාසික දීමනාව සිය නිත්‍ය තනතුරේ මාසික වැටුපෙන් 1/3 කට සමාන මාසික දීමනාවක් විය යුතු යැයි ද, එය 2007 ජනවාරි මස 01 වැනි දින සිට ගෙවිය යුතු යැයි ද මෙම පාර්ලිමේන්තුව විසින් නිශ්චය කරනු ලැබේ. අධිකරණ සේවා කොමිෂන් සභාවේ සාමාජිකයන්ගේ දීමනා සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට, මෙම යෝජනාවෙන් නිශ්චය කරනු ලබන දීමනාව ආදේශ විය යුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*28.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ යෝජනාව (අංක 1), — ආණ්ඩුක්‍රම ව්‍යවස්ථාවේ 54(1) ව්‍යවස්ථාව ප්‍රකාරව පිහිටුවන ලද රාජ්‍ය සේවා කොමිෂන් සභාවේ සභාපතිගේ සහ සාමාජිකයින්ගේ පාරිශ්‍රමික හා දීමනා, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

පාරිශ්‍රමිකය	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 79,400.00	

සාමාජිකයින්

පාරිශ්‍රමිකය	-	රු. 30,000.00	මාසික
--------------	---	---------------	-------

තවද, වැඩි කරන ලද පාරිශ්‍රමිකයෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ පාරිශ්‍රමිකය 2007.01.01 දින සිට ගෙවිය යුතු යැයි ද, රාජ්‍ය සේවා කොමිෂන් සභාවේ සභාපතිට හා සාමාජිකයන්ට ගෙවිය යුතු පාරිශ්‍රමික හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද පාරිශ්‍රමික හා දීමනා වෙනුවට මෙම යෝජනාවෙන් නිශ්චය කරනු ලබන පාරිශ්‍රමික හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*29.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ යෝජනාව (අංක 2), — ආණ්ඩුක්‍රම ව්‍යවස්ථාවේ 155 අ(1) ව්‍යවස්ථාව ප්‍රකාරව පිහිටුවන ලද ජාතික පොලිස් කොමිෂන් සභාවේ සභාපතිගේ සහ සාමාජිකයින්ගේ දීමනා, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

දීමනාව	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 79,400.00	

සාමාජිකයින්

දීමනාව	-	රු. 30,000.00	මාසික
--------	---	---------------	-------

තවද, වැඩි කරන ලද දීමනාවෙන් (ඉන්ධන දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ දීමනාව 2007.01.01 දින සිට ගෙවිය යුතු යැයි ද, ජාතික පොලිස් කොමිෂන් සභාවේ සභාපතිට හා සාමාජිකයන්ට ගෙවිය යුතු දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට මෙම යෝජනාවෙන් නිශ්චය කරනු ලබන දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*30.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — අල්ලස් හෝ දූෂණ චෝදනා විමර්ශන කොමිෂන් සභා පනත යටතේ තීරණය, — 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 2(7) ඡේදය අනුව එම කොමිෂන් සභාවේ සභාපතිගේ සහ සාමාජිකයින්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

වැටුප	-	රු. 66,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 80,400.00	

සාමාජිකයින්

වැටුප	-	රු. 65,000.00	මාසික
ඉන්ධන දීමනා	-	රු. 12,000.00	මාසික
එකතුව		රු. 77,000.00	

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, අල්ලස් හෝ දූෂණ චෝදනා විමර්ශන කොමිෂන් සභාවේ සභාපති හා සාමාජිකයන්ට ගෙවිය යුතු වැටුප් හා දීමනා සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*31.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ශ්‍රී ලංකා මානව හිමිකම් කොමිෂන් සභා පනත යටතේ යෝජනාව, — 1996 අංක 21 දරන ශ්‍රී ලංකා මානව හිමිකම් කොමිෂන් සභා පනතේ 8 වැනි වගන්තිය ප්‍රකාරව පිහිටුවන ලද ශ්‍රී ලංකා මානව හිමිකම් කොමිෂන් සභාවේ සභාපතිගේ සහ සාමාජිකයන්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

වැටුප	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 79,400.00	

සාමාජිකයින්

වැටුප	-	රු. 30,000.00	මාසික
-------	---	---------------	-------

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, ශ්‍රී ලංකා මානව හිමිකම් කොමිෂන් සභාවේ සභාපතිට හා සාමාජිකයන්ට ගෙවිය යුතු වැටුප් හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගේ නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

32.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

33.

උතුරු සහ නැගෙනහිර දෙපළාත තාවකාලිකව ඒකාබද්ධ කිරීම අහෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන් ප්‍රශ්නය සභාහිමි කරන ලදී.